

# ప్రజా వినికడి

మా అక్షరం-మీ ఆయుధం

తెలుగు దినపత్రిక

తెలంగాణ, ఆంధ్ర రాష్ట్ర వ్యాప్తంగా వెలువడుచున్న

ప్రజా వినికడి

తెలుగు దినపత్రిక నందు పనిచేయుటకు

జర్నలిజంపై ఆసక్తి కలిగిన విలేఖరులు కావాలేను

ఆసక్తి గలవారు సంప్రదించండి

8978701613,7013016545


సంపుటి - 2    సంచిక -305    సోమవారం 20 జనవరి 2025    ఎడిటర్ : మారేపల్లి అశోక్    పేజీలు -6 వెల - 3/-

Published From Hyderabad : Circulated in Hyderabad Rangareddy,Nalgonda,Khammam,Warangal,Mahaboobnagar,Medak and All Distircts

## మోదీ, చంద్రబాబు నాయకత్వంలో మూడింతల ప్రగతి

కేంద్ర మంత్రి అమిత్ షా ఏపీలో అమిత్ షా పర్యటన ఎన్టీఆర్‌ఎఫ్ ఆవిర్భావ వేడుకలకు ముఖ్య అతిథిగా హాజరు ఎన్‌బిడీఎం ప్రాంగణానికి ప్రారంభోత్సవం ఏపీలో కూటమికి చరిత్రాత్మక విజయం అందించారని వెల్లడి

కృష్ణా జిల్లా, జనవరి 19 ప్రజావినికడి: కేంద్ర మంత్రి అమిత్ షా ఏపీలో పర్యటిస్తున్నారు. ఇవాళ ఆయన కృష్ణా జిల్లా కొండపాపూరులో ఎన్టీఆర్‌ఎఫ్ ఆవిర్భావ వేడుకలకు ముఖ్య అతిథిగా హాజరయ్యారు. ఇక్కడ సూతనంగా నిర్వహించిన ఎన్‌బిడీఎం ప్రాంగణాన్ని ప్రారంభించారు. ఈ సందర్భంగా ఏర్పాటు చేసిన సభలో అమిత్ షా ప్రసంగించారు. తెలుగులో పసంగించలేకపోతున్నందుకు అందరూ తనను క్షమించాలని నవ్వుతూ అన్నారు. ఎన్నికల్లో చరిత్రాత్మక విజయం అందించిన అందరికీ ధన్యవాదాలు తెలియజేసుకుంటున్నారని వెల్లడించారు. ఏపీ అభివృద్ధికి కేంద్రం ఎల్లవేళలా సహకారం అందిస్తుందని తెలిపారు. గత ప్రభుత్వం రాష్ట్రాన్ని ఏ విధంగా ధ్వంసం చేసిందో అందరికీ తెలుసని, గత ప్రభుత్వం చేసిన విధ్వంసం మానవ విపత్తుకు సంబంధించినదని



అన్నారు. ఆ విపత్తు నుంచి రక్షించేందుకు ఎన్టీఆర్ కుటుంబ వచ్చిందని అమిత్ షా పేర్కొన్నారు. గత ప్రభుత్వ హయాంలో జరిగిన విధ్వంసం గురించి చింతించవద్దని... ప్రధాని మోదీ, సీఎం చంద్రబాబుల నాయకత్వంలో ఏపీలో అంతకు మూడింతల ప్రగతి సాధిస్తామని భరోసా ఇచ్చారు. గడవిన ఆర్ఎల్డీలోనే ఏపీకి రూ.3 లక్షల కోట్ల విలువైన సహకారం అందించామని చెప్పారు. విశాఖ ఉక్కు కర్మాగారానికి రూ.11,440 కోట్ల ప్యాకేజీ ప్రకటించామని, ఆంధ్రుల ఆత్మగౌరవంతో ముడిపడిన విశాఖ స్టీల్ ప్లాంట్ ను ముందుకు తీసుకెళ్తామని చెప్పారు. గత ప్రభుత్వం అమరావతి రాజధానిని బుట్టాబాబులు చేసిందని,

తాము అమరావతికి చేయూతనందిస్తామని తెలిపారు. హాడ్కో ద్వారా అమరావతి నిర్మాణానికి రూ.27 వేల కోట్ల సాయం అందిస్తున్నామని అమిత్ షా వివరించారు. ఏపీకి జీవనాది అయిన పోలవరంపై సీఎం చంద్రబాబుతో చర్చించామని అన్నారు. 2028 లోపు ఏపీ మొత్తం పోలవరం ప్రాజెక్టు ద్వారా నీళ్లు పారిస్తామని పేర్కొన్నారు. ఏపీ అభివృద్ధి కోసం చంద్రబాబుకు ప్రధాని మోదీ అందడందలు ఉన్నాయని స్పష్టం చేశారు. విశాఖలో రూ.2 లక్షల కోట్ల గ్రీన్ హైడ్రోజన్ పెట్టుబడులు వస్తున్నాయని, విశాఖ రైల్వే జోన్ ను కూడా పట్టాలెక్కించామని అమిత్ షా వెల్లడించారు.

## ఆ రోజు నుంచే ప్రభుత్వ పథకాల జాతర



హైదరాబాద్ ప్రజావినికడి: తెలంగాణలో జనవరి 26 నుంచి రైతు భరోసా, ఇందిరమ్మ అత్యయ భరోసా, కొత్త రేషన్ కార్డుల జారీ మొదలవుతుందని డిప్యూటీ సీఎం భట్టి విక్రమార్క తెలిపారు. వ్యవసాయ యోగ్యమైన భూములకు ఎలాంటి పరతులు లేకుండా ఎకరానికి రూ.12 వేలు ఇవ్వబోతున్నట్లు ఆయన వెల్లడించారు. రాష్ట్రంలో భూమిలేని నిరుపేద వ్యవసాయ కూలీ కుటుంబాలకు ఇందిరమ్మ అత్యయ భరోసా పథకం కింద ఏడాదికి రూ.12 వేలు ఇవ్వనున్నట్లు భట్టి చెప్పారు. ఖమ్మం జిల్లా బనిగండ్లపాడులో

- డిప్యూటీ సీఎం భట్టి విక్రమార్క
  - వ్యవసాయ యోగ్యమైన భూములకు ఎలాంటి పరతులు లేకుండా ఎకరానికి రూ.12 వేలు ఇవ్వబోతున్నట్లు వెల్లడి
  - "తెలంగాణ రాష్ట్రంలో అర్హత కలిగిన ప్రతి కుటుంబానికి ప్రజా ప్రభుత్వం రేషన్ కార్డు ఇస్తుంది.
  - లబ్ధిదారుల జాబితా ఎక్కడో తయారు కాదు
  - గ్రామసభలోనే లబ్ధిదారుల ఎంపిక జరుగుతుంది
- పలు అభివృద్ధి కార్యక్రమాలకు ఉప ముఖ్యమంత్రి శంకుస్థాపన, ప్రారంభోత్సవాలు చేశారు. గ్రామంలో రూ.1.56 కోట్లతో నిర్మించిన ప్రాథమిక ఆరోగ్య కేంద్రం, అలాగే అగ్రికల్చర్ కోఆపరేటివ్ సొసైటీ ఆధ్వర్యంలో నిర్మించిన గోదాములను డిప్యూటీ సీఎం ప్రారంభించారు. పలు సీసీ రోడ్డు పనులకు శంకుస్థాపన చేశారు. ప్రాథమిక ఆరోగ్య కేంద్రం ప్రారంభోత్సవానికి వచ్చిన డిప్యూటీ సీఎం భట్టికి ఆశా వరప్రసాద్, ఏఎన్‌ఎంలు, వైద్య ఆరోగ్యశాఖ సిబ్బంది పూలు చల్లుతూ స్వాగతం పలికారు. ఈ సందర్భంగా డిప్యూటీ సీఎం భట్టి మిగతా 2లో...

## కుంభమేళాలో భారీ అగ్నిప్రమాదం



- పరుగులు పెట్టిన భక్తులు!
- అత్యంత ప్రతిష్టాత్మకంగా కొనసాగుతున్న మహా కుంభమేళా
- గంగానది తీరం వెంట టెంట్ సిటీలో ప్రమాదం
- సిలిందర్లు పేలడంతో దగ్ధమైన గుడారాలు



## భిన్నత్వంలో ఏకత్వానికి ప్రతీక మహాకుంభ మేళా

- ఐక్యత, సహనత్వం అసాధారణ సంగమంగా మహాకుంభ మేళా
- ప్రధాని నరేంద్ర మోదీ
- ఆధ్యాత్మిక కార్యక్రమానికి ప్రపంచ దేశాల నుంచి వస్తున్న ఆదరణ భారతీయులకు గర్వకారణం
- యువతరం ఆచార వ్యవహారాలను తెలుసుకున్నప్పుడే మన మూలాలు బలపడుతాయి
- అన్ని ప్రాంతాల, వర్గాల ప్రజలను ఒక్కతాటిపైకి తీసుకువచ్చింది



## నిరంతరంగా రేషన్ కార్డులు పంపిణీ

- రాష్ట్రంలో అర్హత ఉన్న ప్రతి ఒక్కరికి కొత్త రేషన్ కార్డులు ఇస్తాం
- పాత రేషన్ కార్డులు తొలగిస్తామని జరుగుతోన్న ప్రచారంలో ఏ మాత్రం నిజం లేదు
- దరఖాస్తు పెట్టుకున్నట్లయితే పాత రేషన్ కార్డుల్లో కొత్తవారిని కూడా చేరుస్తాం
- ప్రస్తుతం ప్రకటిస్తున్న జాబితాల్లో పేర్లు లేకపోతే టెన్షన్ పడొద్దు
- గ్రామ సభల్లో మళ్లీ అప్డే చేసుకోవచ్చని సూచన
- మంత్రి ఉత్తమ్ కుమార్ రెడ్డి

హైదరాబాద్ ప్రజావినికడి: తెలంగాణ ప్రజలకు రేషన్ రెడ్డి ప్రభుత్వం శుభవార్త చెప్పింది. జనవరి 26 నుంచి రాష్ట్రంలో 3 కొత్త పథకాలు పురూ అప్నవనున్నట్లు సీఎం రేవంత్ రెడ్డి ప్రకటన చేశారు. అన్నదాతలకు రైతు భరోసా పథకంతో పాటు రైతు కూలీలకు ఇందిరా అత్యయ భరోసా పథకంతో ఇక ఎంతోమంది ఎదురుచూస్తోన్న కొత్త రేషన్ కార్డుల పంపిణీకి కూడా అదే రోజు శ్రీకారం చుట్టనున్నారు. ఈ మేరకు... గ్రామాల్లో సర్వేలు వివర స్టేజీకు వచ్చాయి. మిగతా 2లో...

## ఆకర్షిస్తున్న పెట్టుబడి దారులు

- సీఎం రేవంత్ రెడ్డి సింగపూర్ పర్యటనలో మరో కీలక ముందడుగు
- తెలంగాణ ముఖ్యమంత్రి రేవంత్ రెడ్డి సింగపూర్ పర్యటన విజయవంతంగా కొనసాగుతోంది.
- హైదరాబాద్ లో రూ. 450 కోట్ల పెట్టుబడి పెట్టేందుకు ప్రపంచ అగ్రగామి సంస్థ క్యాపిటల్ ల్యాండ్ ముందుకొచ్చింది
- 1 మిలియన్ చదరపు అడుగుల విస్తీర్ణంలో అత్యాధునిక ఐటీ పార్క్ ఏర్పాటు



హైదరాబాద్ ప్రజావినికడి: తెలంగాణ ముఖ్యమంత్రి రేవంత్ రెడ్డి సింగపూర్ పర్యటన విజయవంతంగా కొనసాగుతోంది. ఆయన పర్యటన ఫలితంగా పెట్టుబడి దారులను ఆకర్షిస్తున్నారు. పెట్టుబడులు పెట్టేందుకు పారిశ్రామికవేత్తలు ముందుకొస్తున్నారు. కొన్ని పెట్టుబడుల ఒప్పందాలు కుదుర్చుకున్నారు. ఈ క్రమంలో మరో కీలక ఒప్పందం జరిగింది. హైదరాబాద్ లో రూ. 450 కోట్ల పెట్టుబడి పెట్టేందుకు ప్రపంచ అగ్రగామి సంస్థ క్యాపిటల్ ల్యాండ్ ముందుకొచ్చింది. 1 మిలియన్ చదరపు అడుగుల విస్తీర్ణంలో అత్యాధునిక ఐటీ పార్క్ ఏర్పాటు చేయనున్నట్లు ప్రకటించింది. సింగపూర్ లో సీఎం రేవంత్ రెడ్డి అధ్యక్షతన జరిగిన ఉన్నతస్థాయి సమావేశంలో క్యాపిటల్ ల్యాండ్ కీలక నిర్ణయం ప్రకటించింది. ప్రీమియం సౌకర్యాలను కోరుకునే బిజ్-విప్ కంపెనీలు, గ్లోబల్ కెపాలిటిటీ సెంటర్ల నుండి పెరుగుతున్న డిమాండ్ ను కొత్త ప్రాజెక్ట్ తీర్చుంది. క్యాపిటల్ ల్యాండ్ కొత్త ప్రాజెక్ట్, హైదరాబాద్ అభివృద్ధికి మరింత బోహదపడుతుందని ప్రభుత్వ పర్యటన అంటున్నాయి. క్యాపిటల్ మిగతా 2లో...



## భారత్ లో డొనాల్డ్ ట్రంప్ పర్యటన?

- మరికొన్ని గంటల్లో అమెరికా అధ్యక్షుడిగా ట్రంప్ ప్రమాణ స్వీకారం
- భారత్ పర్యటనపై సలహాదారులతో చర్చించిన ట్రంప్
- అమెరికా అధ్యక్ష బాధ్యతల అనంతరం భారత్ లో
- తర్వాత చైనాలోనూ ట్రంప్ పర్యటించే అవకాశం



# యాదవులకు నామినేటెడ్ పదవులను కేటాయించాలి.. మేకల రాములు యాదవ్..

# సేవకు సరైన వేతన లయన్స్ క్లబ్..

ప్రజావినికిడి,(అంబర్ పేట్):కేంద్ర మంత్రి జి.కె.పవన్ రెడ్డిని యాదవ కుల పోరాట సమితి జాతీయ అధ్యక్షులు మేకల రాములు యాదవ్ కలిసి తెలంగాణ రాష్ట్రంలో 15 శాతం ఉన్న యాదవులకు జిల్లా అధ్యక్ష పదవులు, రాష్ట్రస్థాయి పదవులు, నామినేటెడ్ పదవులు స్థానిక సంస్థల ఎన్నికలలో సర్పంచ్ ఎంపీటీసీ జడ్పీటీసీలు అదేవిధంగా మున్సిపాలిటీ కార్పొరేషన్లలో జనాభా ప్రాతిపదికన నామినేటెడ్ పదవులు టీకెట్స్ ఇవ్వాలని కిషన్ రెడ్డికి విన్నవించారు. దీనికి కేంద్ర మంత్రి సానుకూలంగా స్పందించారు. ఈ కార్యక్రమంలో గ్రేటర్ హైదరాబాద్ అధ్యక్షులు గంగన్న పోయిన రవి యాదవ్, ఉపాధ్యక్షులు అంబేద్కర్ దయాకర్ యాదవ్, ప్రవీణ్ యాదవ్, సంఘ నాయకులు తదితరులు పాల్గొన్నారు.




ప్రజావినికిడి,(మార్కాపురం): అన్నార్లకు అందగా నిలుస్తూ పదిమందికి సాయం చేయాలనే తలంపు ఉన్నవారికి, సరైన వేతన లయన్స్ క్లబ్ మాత్రమేనని, 6వ అడిషనల్ జిల్లా మరియు సెషన్స్ జడ్జ్, శ్రీమతి ఎం. శుభవాణి పేర్కొన్నారు. ఆదివారం ఉదయం, మార్కాపురం లయన్స్ క్లబ్ ప్రారంభోత్సవ మరియు ప్రతిష్ఠాపన కార్యక్రమానికి ఆమె ముఖ్యఅతిథిగా విచ్చేశారు. ఈ సందర్భంగా ఆమె మాట్లాడుతూ, తమ తండ్రి గారితో పాటు, పలువురు కుటుంబ సభ్యులు పలువురు లయన్స్ క్లబ్ లో, ఎంతో కాలంగా సభ్యులుగా కొనసాగుతూ, పలు సేవా కార్యక్రమాలలో పాలుపంచుకుంటున్నారని, ఆస్పర్తతోనే తాము ఈ కార్యక్రమానికి విచ్చేసినట్లు చెప్పారు. మార్కాపురం ప్రాంతంలో, ఛోరీరిన్ సమస్య

చాలా అధికంగా ఉందని, సురక్షిత మంచినీటిని అందించేందుకు వీలుగా విరివిగా ఆర్కెస్ ఫ్లాంట్లను ఏర్పాటు చేసేందుకు లయన్స్ క్లబ్ ముందుకు రావాలని ఆమె కోరారు. అలాగే క్లబ్ చేపట్టే ఆయా సేవా కార్యక్రమాలలో అవకాశం ఉన్నప్పుడు తాము సైతం పాలుపంచుకుంటామని అన్నారు. మార్కాపురం లయన్స్ క్లబ్ సభ్యుల ఉత్సాహం చూస్తుంటే ఇదొక ఉన్నత స్థాయికి ఎదగగలదని తమ విశ్వసనీయులైన లయన్స్ క్లబ్ 316 హెచ్.జి.ఎల్. గవర్నర్ పి. గోపీచంద్ పేర్కొన్నారు. క్లబ్ నెలకొల్పేందుకు, అవినీతి కృషి సల్పిన జోన్ చైర్మన్ డాక్టర్ పులి శ్రీనివాస్ ప్రసాద్ సుమనస్తూర్తిగా అభినందిస్తున్నట్లు చెప్పారు. వైస్ చైర్మన్ గవర్నర్ వన్ చందోలు హరిప్రసాదరావు మాట్లాడుతూ, జిల్లా

గవర్నర్ స్థాయిలో, 12 కోట్ల రూపాయల విలువైన ప్రాజెక్టులను మంజూరు చేయించేందుకు అవకాశం ఉన్నదని, ఆయా ప్రాజెక్టులకు అయ్యే వ్యయంలో, 25% మార్జిన్ మనీ చెల్లించేందుకు ముందుకు వచ్చినచో, 75% ఆర్థిక సాయం లయన్స్ ఇంటర్వెన్షన్లలో చేస్తుందని చెప్పారు. ఈ కార్యక్రమంలో నూతన సభ్యుల చేత వైస్ చైర్మన్ డి.డి.కె. గవర్నర్ 2, రావిపూడి లక్ష్మీనారాయణ ప్రమాణస్వీకారం చేయించగా, ఫాస్ట్ డి.డి.కె. గవర్నర్ నామినేట్ మోహనరావు, జిల్లా క్యాలిబ్రేట్ సెక్రటరీ ఎన్. వెంకటసుబ్బయ్య, జీఎస్ఐ కోఆర్డినేటర్ ఎస్. వెంకటేశ్వర్లు, జోన్ చైర్మన్, డాక్టర్ పులి శ్రీనివాస్ ప్రసాద్, డాక్టర్ చెప్పల్ కనకదుర్గ, సయ్యద్ జాకీర్ హుస్సేన్ తదితరులు పాల్గొన్నారు.

## మార్కాపురం లయన్స్ క్లబ్ అధ్యక్షునిగా రామకృష్ణ..

ప్రజావినికిడి,(మార్కాపురం): కొత్తగా ఏర్పాటు అయిన మార్కాపురం లైన్స్ క్లబ్ అధ్యక్షునిగా రిటైర్డ్ బ్యాంక్ మేనేజర్ తళ్ళం వెంకట రామకృష్ణారావు, కార్యదర్శిగా దానికి బాలుర ఉన్నత పాఠశాల ప్రధానోపాధ్యాయులు, ఎం. చంద్రశేఖర్ రెడ్డి, కోశాధికారిగా రిటైర్డ్ ప్రిన్సిపాల్ బి.వి రంగయ్య, ఉపాధ్యక్షులుగా స్థానిక బార్ అసోసియేషన్ అధ్యక్షులు, భూపని కాశయ్య, పంచాయతీ రాజ్ అసిస్టెంట్ ఇంజనీర్, రవ్వ హరినాథ్ బాబు, సహాయ కోశాధికారిగా ప్రముఖ వైద్యులు ఎం. మాధవరావు, సర్కిస్ చైర్ పర్సన్ గా.వి. వెంకటరామిరెడ్డి, ఎల్ సి ఐఎఫ్ కోఆర్డినేటర్ గా. బి.కోటేశ్వరరావు, మెంబర్ షిప్ చైర్ పర్సన్ గా. కె. వెంకటరెడ్డి, క్లబ్ మార్కెటింగ్ చైర్ పర్సన్ గా. పి.కె. మహబూబ్ బాషా, క్లబ్ అడ్మినిస్ట్రేటర్ గా ఎం. శివప్రసాద్, పలువురు డైరెక్టర్లుగా ఎన్నికయ్యారు.



# నెల్లి శ్రీ వర్ధన్ రెడ్డిని సన్మానించిన కేంద్రమంత్రి.. భాజపా రాష్ట్ర అధ్యక్షుడు గంగాపురం కిషన్ రెడ్డి..

**నెల్లి శ్రీ వర్ధన్ రెడ్డి షాద్ నగర్ పట్టణ వివేకానంద విద్యాసంస్థల సెక్రటరీ..**  
**గత నవంబర్ నెలలో జరిగిన లోకమంతన్ కార్యక్రమం..**  
**లోకమంతన్ అంటే భారతీయ సంస్కృతి సాంప్రదాయాలను పరిరక్షించి ముందు తరాలకు అందజేయడం..**  
**కార్యక్రమంలో పాల్గొన్న నాలుగు లక్షల మంది విద్యార్థులు..**  
**కార్యక్రమంలో తెలంగాణ రాష్ట్రానికి సంబంధించిన పలు సూక్ష్మ.. కాలేజీ మేనేజ్మెంట్ లు..**



కళలను పరిరక్షించి ముందు తరాలకు అందజేయడమే అలాంటి కార్యక్రమాన్ని దిగ్విజయంగా నడిపించి అందరి మన్ననలు పొంది ఈరోజు అందరి చేత సత్కరించే దేశం ముందుకు వేశాడు. ఈ కార్యక్రమంలో తెలంగాణలోని అన్ని స్కూల్ ఇంజనీరింగ్ కాలేజీ యాజమాన్యాలు, సుమారు నాలుగు లక్షల మంది విద్యార్థులు ఆ కార్యక్రమంలో పాల్గొన్నారు. ఈ కార్యక్రమానికి రాష్ట్రపతి ద్రౌపతి మురుము, ఆర్ఎస్ఎస్ లీడ్ మోహన్ భగవత్ హాజరు కాగా వారితోపాటు భాజపా పాలిత రాష్ట్రాల ముఖ్యమంత్రులు అలాగే డిప్యూటీ ముఖ్యమంత్రులు, కేంద్రమంత్రులు పాల్గొన్నారు. ఈ రోజు లోకమంతన్ సక్సెస్ మీట్ కార్యక్రమము నిర్వహించారు. ఈ కార్యక్రమము విజయోత్సాహములో భాగస్వామ్యం ఐన ఆయా కాలేజీ, స్కూల్ యాజమాన్యాలను కిషన్ రెడ్డి ఘనముగా సన్మానించారు. లోకమంతన్ కార్యక్రమాన్ని విజయోత్సాహములో యాజమాన్యాలను భాగస్వామ్యము చేయడములో కీలకంగా వ్యవహరించిన భాజపా రాష్ట్ర కార్యవర్గ నాయకుడు వివేకానంద విద్యాసంస్థల కార్యదర్శి నెల్లి శ్రీ వర్ధన్ రెడ్డిని కేంద్రమంత్రి, భారతీయ జనతా పార్టీ రాష్ట్ర అధ్యక్షుడు గంగాపురం కిషన్ రెడ్డి హైదరాబాద్ నగరంలోని స్టాన్లీ ఇంజనీరింగ్ కళాశాలలో ఘనంగా సత్కరించారు.

ప్రజావినికిడి,(షాద్ నగర్): కృషి ఉంటే మనుషులు ఋషులవుతారు అనే సామెత అచ్చంగా మన షాద్ నగర్ పట్టణ భారతీయ జనతా పార్టీ సీనియర్ రాష్ట్ర కార్యవర్గ నాయకుడు నెల్లి శ్రీ వర్ధన్ రెడ్డికి సరిపోతుంది. విషయం ఏమిటంటే గత నవంబర్ లో లోక మంతన్ కార్యక్రమం హైదరాబాద్

శిల్పారామాములో నిర్వహించారు. లోకమంతన్ కార్యక్రమం యొక్క ముఖ్య ఉద్దేశం ఏమిటంటే సనాతన భారతీయ సంస్కృతి సాంప్రదాయాలను

## గౌడ్స్ క్లబ్ ఇంటర్నేషనల్ తెలంగాణ రాష్ట్ర అధ్యక్షుడిగా చెక్కిళ్ల మధుసూదన్ గౌడ్..

ప్రజావినికిడి,(హైదరాబాద్): గౌడ్స్ క్లబ్ ఇంటర్నేషనల్ తెలంగాణ రాష్ట్ర అధ్యక్షుడిగా చెక్కిళ్ల మధుసూదన్ గౌడ్ ను నియమించినట్లు వ్యవస్థాపక అధ్యక్షుడు వి. కుమార్ గౌడ్ ఓ పత్రిక ప్రకటనలో తెలిపారు. ఈ క్లబ్ ను దేశ విదేశాలలో ఏర్పాటుచేసి గౌడ్ ఐక్యతకు, వచ్చే ఎన్నికలలో గౌడ్ కులానికి సంబంధించిన వారిని ఎక్కువ సంఖ్యలో ఎన్నికయ్యే విధంగా చూడాలని సూచించినట్లు తెలిపారు. నూతన అధ్యక్షుడు చెక్కిళ్ల మధుసూదన్ గౌడ్ మాట్లాడుతూ, గౌడ్ అభివృద్ధికి, క్లబ్ అభివృద్ధికి నిరంతరం కృషి చేస్తా అన్నారు. క్లబ్ నూతన ప్రధాన కార్యదర్శిగా గడ్డం మీద కళ్యాణ్ గౌడ్ ను నియమించినట్లు ఈ ప్రకటనలో పేర్కొన్నారు.



## పసుపు బోర్డు ప్రారంభానికి పిలవకపోవడం బాధాకరం : ఎమ్మెల్యే కవిత



నిజామాబాద్: పసుపు బోర్డు ప్రకటనను స్వాగతిస్తున్నామని బీఆర్ఎస్ ఎమ్మెల్యే కవిత అన్నారు. ఆదివారం పసుపు బోర్డుపై కవిత మీడియాతో మాట్లాడుతూ.. కీలక వ్యాఖ్యలు చేశారు. బోర్డు ప్రారంభ కార్యక్రమానికి మమ్మల్ని పిలవకపోవడం చాలా బాధాకరమని ఆమె అన్నారు. పసుపు బోర్డు కార్యాలయం ఏర్పాటు తీరును వ్యతిరేకిస్తున్నామని చెప్పారు. బోర్డు పోరాటం ప్రారంభించిందే తామని.. ఎంపీ అరవింద్ వెకిలిమాలలు మాట్లాడుతున్నారని మండిపడ్డారు. బీఆర్ఎస్ హయాంలోనే పైసెస్ బోర్డు ఏర్పాటైందని.. పసుపు రైతుల కోసం త్రిముఖ వ్యూహం ఉండాలన్నారు. పసుపు పంటకు కనీస మద్దతు ధర కల్పించాలని కవిత అన్నారు. కాగా, పసుపు రైతులకు కేంద్ర ప్రభుత్వం సంక్రాంతి కానుకగా నిజామాబాద్ కేంద్రంగా జాతీయ పసుపు బోర్డును ప్రారంభించిన సంగతి తెలిసింది.

## సీఎం రేవంత్ రెడ్డి రైతు సంక్షేమ పథకాలకు మొదటి ప్రాధాన్యత..

**మిగులు బడ్జెట్ రాష్ట్రాన్ని అప్పులు కుప్పగా చేసింది.. మీ బిఆర్ఎస్ పాలన కదా.. సూటిగా ప్రశ్నించిన సనత్ నగర్ కాంగ్రెస్ ఇంచార్జ్ డాక్టర్ కోట నీలిమ..**

ప్రజావినికిడి,(హైదరాబాద్): 19 జనవరి: ఇందిరా పార్కు వద్ద ధర్మా చేస్తున్న ఆత్మహత్యలు చేసుకున్న రైతు కుటుంబాలను పోలీసులతో తరిమి కొట్టించిన కేటీఆర్ నేడు అదే రైతు కుటుంబాల గురించి మాట్లాడడం విడ్డూరంగా ఉందని సనత్ నగర్ కాంగ్రెస్ ఇంచార్జ్ డాక్టర్ కోట నీలిమ విమర్శించారు. అదే రైతుల కోసం కేటీఆర్ ఇప్పుడు మొనరి కన్నీరు కారుస్తున్నారని డా. కోట నీలిమ ఎద్దేవ చేశారు. పదేళ్ల పాలనలో ఏనాడు ఒక్క రైతు కుటుంబాన్ని పరామర్శించిన కేటీఆర్ రైతులకు మేలు చేస్తున్న కాంగ్రెస్ ను చూసి ఓర్వలేకపోతున్నారని ఆరోపించారు. మిగులు బడ్జెట్ తో ఉన్న రాష్ట్ర ఖజానాను రూ. 6.8 లక్షల కోట్ల అప్పుగా కాంగ్రెస్ ప్రభుత్వానికి కానుకగా ఇచ్చినా.. సీఎం రేవంత్ అన్న రైతు సంక్షేమమే ద్యేయంగా పని చేస్తున్నారని ఆమె పేర్కొన్నారు. నేటి రైతు ఆత్మహత్యలు మాజీ సీఎం కేసీఆర్ దుష్ట పాలన ఫలితమే అని విమర్శించారు. కాంగ్రెస్ ప్రభుత్వం ఏడాదిపాటులో రైతు పంట రుణాల మాఫీ కోసం రూ. 21,000 కోట్లు ఖర్చు చేసింది. వారి సంక్షేమం కోసం రూ. 54,000 కోట్లు కేటాయించిందని డా. కోట నీలిమ వివరించారు. అదనంగా, సీఎం రేవంత్ రెడ్డి సారధ్యంలోని రాష్ట్ర ప్రభుత్వం రైతుల కోసం చేపట్టిన సంక్షేమ కార్యక్రమాల వివరాలను మీడియాతోపంచుకున్నారు. రైతులకు ఎకరానికి రూ. 12,000 నేరుగా, ఏ విధమైన షరతులు లేకుండా అందజేయడం భూమి లేని రైతులు, వ్యవసాయ కూలీలకు ఏడాదికి రూ. 12,000. రూ. 2 లక్షల వరకు రణమాఫీ ఇస్తున్నామని, మెరుగైన బియ్యానికి ఎంఎస్పీతో పాటు క్వింటాల్కు రూ. 500 బోసన్ అందజేస్తున్నామని తెలియజేశారు. బీఆర్ఎస్ రైతుల పట్ల వారి బాధ్యతారాహిత్యం తేటతెల్లమైంది. కానీ కాంగ్రెస్ పార్టీ హయాంలో రైతుల జీవితాలను మెరుగుపరచడం.. నిస్వార్థ సేవ చేయడం.. మాత్రమే మా లక్ష్యం.. అని ఆమె పేర్కొన్నారు. ఇది రైతులకు మంచి రోజులు తీసుకువచ్చే కాంగ్రెస్ పార్టీ పాలనకు నిదర్శనం అని డాక్టర్ కోట నీలిమ తెలియజేశారు.



## ఎల్బీనగర్ విశ్వకర్మ విశ్వబ్రాహ్మణ సంఘం అధ్యక్షుని ప్రమాణ స్వీకారానికి ముఖ్యఅతిథిగా విచ్చేసిన మాజీ స్పీకర్ ఎమ్మెల్యే మధుసూదన్ చాలి..



ప్రజావినికిడి,(ఎల్బీనగర్): విశ్వకర్మ విశ్వబ్రాహ్మణ నూతన అధ్యక్షునిగా ఎన్నికైన సందర్భంగా ముఖ్యఅతిథిగా మాజీ స్పీకర్ ఎమ్మెల్యే మధుసూదన్ చాలి ఈ కార్యక్రమానికి హాజరయ్యారు. ఈ సందర్భంగా హయత్ నగర్ మండలం విశ్వకర్మ విశ్వబ్రాహ్మణ సంఘం అధ్యక్షులు రాజోజు బ్రహ్మచారి ఇతర కాలనీ అధ్యక్షులు కోశాధికారులు కార్యదర్శులు ప్రధాన కార్యదర్శులు సభ్యులు మర్యాదపూర్వకంగా శాల్యాతో సత్కరించారు. ఈ కార్యక్రమంలో హయత్ నగర్ మండలం విశ్వకర్మ విశ్వబ్రాహ్మణ సంఘం అధ్యక్షులు రాజోజు బ్రహ్మచారి, ప్రధాన కార్యదర్శి కానోజు బ్రహ్మచారి, కోశాధికారి శ్రీకాకుళం సత్యనారాయణ, చీరాల యుగేంద్ర చారి, వీరన్న గుట్ట సంఘం అధ్యక్షులు విశ్వకర్మ విశ్వబ్రాహ్మణ అధ్యక్షులు కపిలవాని రమేష్ చారి, హయత్ నగర్ సౌత్ సంఘం అధ్యక్షులు రమేష్ చారి, కోశాధికారి బొబ్బి రవింద్ర చారి, ప్రధాన కార్యదర్శి నాగార్జున మదనా చారి, యాదయ్య చారి, ప్రధాన కార్యదర్శి, బోరోజు, నాగోంద్రా చారి, కోశాధికారి శ్రీకాకుళం శ్రీనివాస్ చారి, మునగనూరు విశ్వబ్రాహ్మణ సంఘం అధ్యక్షులు అందోజు పాపయ్య చారి, ప్రధాన కార్యదర్శి రవింద్ర చారి, వర్కింగ్ ప్రెసిడెంట్ అందోజు యుగేంద్రాచారి తదితరులు పాల్గొన్నారు.

# బస్నీలల్ పేట్ రోడ్డు డ్రైనేజీ అస్తవ్యస్తం

## ఇది ఎమ్మెల్యే తలసాని శ్రీనివాస్ నిర్వాకం.. ఆరోపించిన డివిజన్ కాంగ్రెస్ నాయకులు..

ప్రజావినికెడి,(హైదరాబాద్): 19,జనవరి సనత్ నగర్ నియోజకవర్గంలో భాగమైన బస్నీలల్ పేట్ డివిజన్లో రోడ్డు, డ్రైనేజీ వ్యవస్థ అధ్వాన్నంగా, దయనీయస్థితిలో ఉన్నాయనీ,ఈ సమస్యలు చాలా సంవత్సరాలుగా యధాతథంగా కొనసాగుతున్నాయనీ డివిజన్ ఎస్.సి.సెల్ చైర్మన్ జి.ఎల్.రమేష్ మీడియా సమావేశంలో వివరించారు. ఈ సమస్యల పరిష్కారం కోసం 2021,2023లో అప్పటి బీఆర్ఎస్ ప్రభుత్వ అధ్యక్షులలో రెండు సార్లు నిధులు కేటాయించుకుని రోడ్డు, డ్రైనేజీల మరమ్మత్తులపై టోయిగూడలో శిలాఫలకం సైతం ఆర్జాటంగా వేయించారు.కానీ పనులను మాత్రం గాలి కొదిలేసారని జి.ఎల్ రమేష్ పేర్కొన్నారు.ఇంతకుముందే రోడ్డు డ్రైనేజీ వ్యవస్థ కోసం నిధులు ఆమోదించబడినప్పుడు ఎందుకు ప్రస్తుతం ఉన్న ఎమ్మెల్యే, కాంట్రాక్టర్ పనులు ఇప్పటివరకు ప్రారంభించలేదని ప్రశ్నించారు.ఇది ప్రజల పట్ల ఎం.ఎల్.ఎ.కి ఉన్న నిర్లక్ష్యం చిన్నచూపుని పేర్కొన్నారు.ఇది నియోజకవర్గం పై ఆయన నిరక్షణాన్ని సూచిస్తుందని రమేష్ ఆరోపించారు.



మరొక నాయకుడు డా.శివకుమార్ లాల్ మాట్లాడుతూ, పనులేవో మొదలుపెట్టినట్లు డ్రైనేజీ పైపులవీ వేయకుండా అస్తవ్యస్తంగా తవ్వడవీ మరింత అధ్వాన్నస్థితికి చేర్చి డివిజన్ ప్రజలకు మరింత అసౌకర్యాన్ని కలుజేసారని ఆవేదన వ్యక్తం చేశారు.బిర్ఎస్ నాయకులు బడ్జెట్ పై మాత్రమే ఆసక్తి చూపిస్తారు కానీ ప్రజల సమస్యల పరిష్కారం మీద కాదని ఆయన విమర్శించారు. ఈ సమావేశంలో పి. చంద్రశేఖర్,పండు గౌడ్,కృష్ణ ముదిరాజ్, అబ్దుల్ కలీమ్, కె.ఎల్.శ్రవణ్,శ్రీ హరి, కృపాప్రసాద్,హరి, సునీల్,మహేశ్,విశాల్ వంటి ప్రముఖ నాయకులు పాల్గొని ఈ సమస్యలపై తమ ఆందోళన వ్యక్తం చేశారు.

# కేంద్రమంత్రి కిషన్ రెడ్డికివినిపితంతం అందజేస్తున్న.. తెలంగాణ రాష్ట్ర రజక మహిళా సంఘం ఫౌండర్ చైర్మన్ మల్లేశ్వరపు రాజేశ్వరి..

ప్రజావినికెడి,(హైదరాబాద్): ఆదివారంరోజు ఉదయం ప్రియతమా నాయకులు. రాష్ట్ర భారతీయ జనతా పార్టీ అధ్యక్షులు కేంద్ర మంత్రివర్గులు గంగాపురం కిషన్ రెడ్డి ని కలిసిన తెలంగాణ రాష్ట్ర రజక మహిళా సంఘం ఫౌండర్ చైర్మన్ శ్రీమతి మల్లేశ్వరపు రాజేశ్వరికిషన్ రెడ్డి కార్యక్రమంలో భాగంగా దోబీ పదం వద్దు అనే విషయంలో మా యొక్క వాదం వినిపించడం కోసం కిషన్ రెడ్డి కి వినిపి పత్ర రూపంలో జరుగుతున్నటువంటి జరగబోయేసమస్యలపై కులంకుషంగా కిషన్ రెడ్డికి వివరించడం జరిగింది పాట్నూ హైకోర్టు సంబంధించినసుప్రీంకోర్టు వ్యాఖ్యానించిన వ్యాఖ్యానానికి సంబంధించి పూర్తిగా మంత్రివర్గులకి వివరించడం జరిగింది. దానికి సంబంధించినటువంటి వివరాలు కిషన్ రెడ్డికి ఇవ్వటం జరిగింది.దోబీ అనే పదం తెలుగు రాష్ట్రాలలోఅస్తిత్వానికి దారితీస్తుంది అలాగే ఇక్కడ నిరుద్యోగులకు ఉపాధి ఉద్యోగ విషయాలలో వృత్తి విషయాలలో కూడా అన్యాయమైపోతారు అనే విషయాన్ని వారికి తెలియజేయడమైనది ఇతర రాష్ట్రాల నుంచి వలసలు పెరిగి స్థానికంగా ఉన్నటువంటి రజకులకి అన్యాయం జరిగే పరిస్థితి ఉంది అనే విషయాన్ని మంత్రి దృష్టికి తీసుకొని రావటం జరిగింది. స్థానికులు స్థానికీతరుల ఉద్యమం మళ్లీ రజకుల మధ్య చూడాల్సి వస్తుందని విషయాన్ని కిషన్ రెడ్డికి తెలియజేయడం జరిగింది.



# మమత నగర్ లో నూతన పార్క్ ప్రారంభోత్సవం చేసిన కార్పొరేటర్ చింతల అరుణ సురేందర్ యాదవ్... నాగోల్ సి ఐసూర్య నాయక్..

ప్రజావినికెడి,(నాగోల్): ఆదివారం రోజు నాగోల్ డివిజన్ పరిధిలోని మమత నగర్ లో నూతన పార్క్ ప్రారంభోత్సవ కార్యక్రమం కి ముఖ్య అతిథిగా సిఐ సూర్య నాయక్ నాగోల్ డివిజన్ కార్పొరేటర్ చింతల అరుణ సురేందర్ యాదవ్ ప్రారంభించడం జరిగింది.అనంతరం కాలనీ వాసులకు శుభాకాంక్షలు తెలియజేయడం జరిగింది.ఈ సందర్భంగా కార్పొరేటర్ మాట్లాడుతూ, కాలనీ వాసులు ఉదయం వాకింగ్ కి రోడ్ పైకి వెళ్లకుండా అందరూ ఈ పార్కు నీ వినియోగించుకోవాలి అని అన్నారు.కాలనీ లో ఒక్కొక్కటిగా ప్రతి సమస్య పరిష్కారమయ్యే విధంగా కృషి చేస్తానని తెలియజేయడం జరిగింది.కాలనీ లో ఎలాంటి సమస్యలు ఉన్న నా దృష్టికి తీసుకొనిరాండి సమస్యను వీలైనంత త్వరగా సంభందిత అధికారులతో మాట్లాడి తొందరగా పూర్తి అయ్యే విధంగా చేస్తానని కాలనీ వాసులకు హామీ ఇవ్వడం జరిగింది.అనంతరం కాలనీ వాసులతో కలిసి మొక్కలు నాటడం జరిగింది.ఈ కార్యక్రమంలో కాలనీ వాసులు శ్రీధర్,ప్రభావతి,సురేఖ, శ్రీనివాస్,రామ్మోహన్,శ్రీలత,మహేష్ శెట్టి,శ్రీనివాస్,బసవరాజు,సత్యం,గౌడ్బిజేపీ నాయకులు నాగోల్ డివిజన్ అధ్యక్షులు పంగా శ్రీకాంత్,యశ్వంత్,శివకుమార్,తదితరులు పాల్గొన్నారు.



# చదువుతో పాటు క్రీడల్లో రాణించాలి.. షాద్ నగర్ ఎమ్మెల్యే వీరపల్లి శంకర్..

## నందిగామ ప్రీమియర్ లీగ్ ప్రారంభోత్సవ కార్యక్రమంలో పాల్గొన్న ఎమ్మెల్యే..



ప్రజావినికెడి,(నందిగామ): నందిగామ గ్రామ పరిధిలోని విక్టర్ క్రీడా మైదానంలో నందిగామ ప్రీమియర్ లీగ్-2025 క్రికెట్ టోర్నమెంట్ ప్రారంభోత్సవ కార్యక్రమానికి షాద్ నగర్ ఎమ్మెల్యే వీరపల్లి శంకర్,ముఖ్య అతిథిగా హాజర్ పోటీలను ప్రారంభించారు.ఈ సందర్భంగా ఏర్పాటు చేసిన సమావేశంలో ఎమ్మెల్యే, మాట్లాడుతూ,విద్యార్థి దశ నుండే క్రీడలపై ఆసక్తి పెంపొందించుకోవాలని కోరారు.గ్రామీణ స్థాయి నుంచి క్రీడాకారులను ప్రోత్సహించాలని కోరారు.రాష్ట్ర జాతీయ స్థాయి పోటీలలో పాల్గొనే క్రీడాకారులకు సైతం సంపూర్ణ సహకారం అందిస్తానని తెలిపారు.నేటి యాంత్రిక జీవితంలో వ్యాయంపం,ధ్యానంతో ఏకాగ్రత పెరిగి మనం చేసి



పనిలో ఉత్తమ ఫలితాలు సాధించవచ్చు అని పేర్కొన్నారు.షాద్ నగర్ నియోజకవర్గంలో క్రీడారంగం అభివృద్ధికి పెద్ద పీట వేస్తున్నామని తెలిపారు.ఈ కార్యక్రమంలో మాజీ జడ్పీటీసీ శ్యామ్ నుండర్ రెడ్డి,మాజీ ఎంపీపీ శివ శంకర్ గౌడ్,నందిగామ సిఐ ప్రసాద్,మండల పార్టీ అధ్యక్షుడు నర్సింహూలు,మాజీ ఎంపీటీసీలు కొమ్ము కృష్ణ,కుమారస్వామి గౌడ్,చంద్రపాల్ రెడ్డి,కృష్ణ,రాంరెడ్డి, హరినాద్ రెడ్డి,కృష్ణ గౌడ్,యాదయ్య, తదితరులు పాల్గొన్నారు.

# శ్రీశ్రీ లక్ష్మీ నరసింహ స్వామి వారి దేవాలయ ప్రాంగణంలో ప్రవచన సప్తమా మహోత్సవం..



ప్రజావినికెడి,(వనస్థలిపురం): వనస్థలిపురం శ్రీకృష్ణదేవరాయ నగర్ లో ఉన్న శ్రీశ్రీ లక్ష్మీ నరసింహ స్వామి వారి దేవాలయ ప్రాంగణంలో వనస్థలిపురం భక్త సమాజంలో అలాగే తిరుమల తిరుపతి దేవస్థానం అలాగే హిందూ ధర్మ ప్రచార పరిషత్ సంయుక్త సారధ్యంలో ప్రవచన సప్తమా మహోత్సవం మొదటి రోజు ఈ కార్యక్రమం శ్రీ పినాకఫాణి శర్మ ప్రవచనం తో ప్రారంభమైంది.ఈ కార్యక్రమానికి దేవస్థానం తరపున శ్రీ చైర్మన్ శ్రీ సోమారెడ్డి గౌరవ చైర్మన్ కార్యదర్శి శ్రీ జానకి రామారావు అధిపతిగా శ్రీ రఘురాం జాయింట్ సెక్రెటరీ శ్రీ లక్ష్మీ నరసింహ స్వామి దేవాలయం కార్యవర్గం తరపున వారు వచ్చిన భక్తుల సమక్షంలో ప్రవచనకర్తను సన్మానించి ఈ ప్రవచన కార్యక్రమం ఇక్కడ ప్రారంభించడం చాలా ఆనంద వాయి గంగా ఉంది.ఇలాంటి అధ్యాత్మిక కార్యక్రమాలు కార్యక్రమాలు ముందు ముందు ఎంకా ఎన్నో కొనసాగాలని వాటికి కృషి చేస్తామని దేవాలయం తరపున వచ్చిన వారికి తెలియజేస్తూ ప్రవచన కార్యక్రమాన్ని ప్రారంభించారు.ఈ కార్యక్రమాన్ని శ్రీమూర్తి సహాయ సహకారాలు దేవాలయంలో ప్రారంభించడం జరిగింది అని సిపావ్ ఎ.ఆర్.కె.మూర్తి వనస్థలిపురం భక్త సమాజం తరపున తెలియజేశారు. తిరుమల తిరుపతి దేవస్థానం తరపున ధర్మాచార్య శ్రీరాములు ప్రవర్తన కర్తలతో సమన్వయం చేసి ఈ కార్యక్రమం ఏడు రోజులు ఏర్పాటు చేయడం జరిగింది. జరిగిందని తెలియజేయడం జరిగింది.ఈ ఏడు రోజులు అధిక సంఖ్యలో భక్తులు విచ్చేసి ఈ కార్యక్రమాన్ని జయప్రదం చేయవలసిందిగా దేవాలయం తరపున కార్యవర్గ సంఘం సభ్యులు తెలియజేశారు.

# హైదరాబాద్లో మరోసారి డ్రగ్స్ కలకలం.. డ్రగ్స్ ముఠా గుట్టు రట్టు..

ప్రజావినికెడి,(హైదరాబాద్): తెలంగాణ రాష్ట్ర రాజధాని హైదరాబాద్ను పట్టి వీడిస్తున్న భూతాల్లో 'డ్రగ్స్' ఒకటి. ముఖ్యంగా..యువతీ యువకులు ఈ డ్రగ్స్కు బానిసలై,తమ ఉజ్వల భవిష్యత్తును చేజితులా నాశనం చేసుకుంటున్నారు. ఇది చట్టవిరుద్ధమని తెలిసినప్పటికీ.. దుండగులు అడ్డదారుల్లో ఈ డ్రగ్స్ను సరఫరా చేస్తూనే ఉన్నారు.ఈ నేపథ్యంలోనే పోలీసు అధికారులు హైదరాబాద్ను'డ్రగ్స్ రహిత సిటీ'గా మార్చేందుకు తీవ్ర కసరత్తులు చేస్తున్నారు.ప్రత్యేక బృందాలు ఏర్పడి.. పంటల్లో వీడపుగుల్లగా డ్రగ్స్ అమ్ముతున్న దుండగులను వేటాడుతున్నారు.ఈ క్రమంలోనే తాజాగా హైదరాబాద్లో మరోసారి భారీగా డ్రగ్స్ పట్టుబడింది. మాదాపూర్లో గంజాయి,హాష్ అయిల్ కలకలం సృష్టించింది.830 గ్రాముల గంజాయితో పాటు 14 గ్రాముల హాష్ అయిల్ను శంషాబాద్ ఎవ్రెజ్ట్ టాస్కోఫోర్టీ డీమ్ సీజ్ చేశారు.బటి క్యారిడార్లో ఉండే సాక్సెవేర్ ఇంజనీర్లే టూర్టింగ్ కేటాగాళ్లు గంజాయి విక్రయిస్తున్నారు. మాదాపూర్, శేరిలింగంపల్లి, గచ్చిబౌలి,కొండాపూర్, నానక్ రామ్ గూడలో ఉండే విద్యార్థులకు ఓ గ్యాంగ్ గంజాయి అలవాటు చేశారు. మాదాపూర్ సిద్దిఖీ నగర్లో సాక్సెవేర్ ఇంజనీర్కు గంజాయి విక్రయిస్తుండగా రెడ్ హ్యాండెడ్గా పోలీసు అధికారులు పట్టుకున్నారు. పోలీసులు ఇద్దరినీ అరెస్టు చేశారు. వారి దగ్గర నుంచి గంజాయి, బైక్ సీజ్ చేశారు. ఎస్పీఎస్ యాక్ట్ కింద కేసు నమోదు చేసి



పోలీసులు దర్యాప్తు చేస్తున్నారు. డ్రగ్స్ను నియంత్రించేందుకు పోలీసులు,ప్రభుత్వం చాలా ప్రయత్నాలు చేస్తున్నప్పటికీ ఏదో రకంగా డ్రగ్స్ సరఫరా మాత్రం కొనసాగుతూనే ఉంది. డ్రగ్స్ కేసులో పట్టుబడితే కఠిన చర్యలు తప్పవన్న పోలీసుల హెచ్చరికలను కూడా డ్రగ్ ఫెడ్రేలు పట్టించుకోని పరిస్థితి. షరా మామూలే అన్న చందంగా డ్రగ్స్ సరఫరా చేసేందుకు ప్రయత్నిస్తూ ఉన్నారు. పోలీసులకు చిక్కడం.. ఆపై బయటకు వచ్చిన తర్వాత కొద్ది కాలం గ్యాష్ ఇచ్చి మళ్లీ డ్రగ్స్ సరఫరా చేయడం అనేది వారికి పరిపాటిగా మారింది. ఒకేసారి పెద్ద మొత్తంలో డబ్బు సంపాదించాలనే ఆత్మశతో చాలా మంది డ్రగ్స్ను సరఫరా చేస్తూ పోలీసులకు చిక్కుతున్నారు.పలుమార్లు యువకులు, స్టూడెంట్స్


కూడా డ్రగ్స్ సరఫరా చేస్తూ పట్టుబడిన సందర్భాలు ఎన్నో ఉన్నాయి. విలాసవంతమైన జీవితం గడపాలని, అతి తక్కువ కాలంలో ఎక్కువ డబ్బు సంపాదించాలనే ఆత్మశతో యువత ఈ దారిని ఎంచుకుంటున్నట్లు సమాచారం.వారిని అదుపులోకి తీసుకున్న పోలీసులు కొన్నిసార్లు ఇస్తున్నారు.అయితే తాజాగా మరోసారి భాగ్యనగరంలో భారీగా డ్రగ్స్ పట్టుబడటంతో సంచలనంగా మారింది.యువత మాదకద్రవ్యాలకు దూరంగా ఉండాలని పోలీసులు సూచిస్తున్నారు.మత్తు పదార్థాలు తీసుకోవడం వల్ల కలిగే అనర్ధాలపై యువతకు అవగాహన కల్పిస్తున్నామని చెప్పారు.గంజాయి క్రమ,విక్రయాలపై కఠినంగా వ్యవహరిస్తున్నామని. నిరంతరం సోదాలు నిర్వహిస్తున్నామని పోలీసులు చెబుతున్నారు.



# భారీ ప్లాన్ తో వస్తాన్న విజయ్ కనకమేడల

## స్టన్నింగ్ గా బైరవం టీజర్ అప్డేట్ లుక్

ఉగ్రం ఫేం విజయ్ కనకమేడల దర్శకత్వం వహిస్తున్న ప్రాజెక్ట్ బైరవం బెల్లంకొండ శ్రీనివాస్ నారా రోహిత్ మంచు మనోజ్ లీడ్ రోల్స్ లో నటిస్తుండగా.. అదీతీతంకర ఫీ మేల్ లీడ్ రోల్ పోషిస్తోంది. బైరవం నుంచి ఇప్పటికే లాంచ్ చేసిన బెల్లంకొండ శ్రీనివాస్, నారా రోహిత్, మంచు మనోజ్ ఫస్ట్ లుక్ పోస్టర్లు నెట్టింట హాట్ చాట్ చేస్తూ.. సినిమాపై అంచనాలు అమాంతం పెంచేస్తున్నాయి. తాజాగా టీజర్ అప్డేట్ పోస్టర్ వదిలారు. బైరవం టీజర్ ను జనవరి 20న అమీర్ పేట్ లోని ఏఏఏ సినిమాలో లాంచ్ చేయబోతున్నట్లు ప్రకటిస్తూ.. కొత్త లుక్ విడుదల చేశారు. మనోజ్, బెల్లంకొండ, నారా రోహిత్ ఒకే ఫోటోలో సీరియస్ లుక్ లో కనిపిస్తూ టీజర్ పై అంచనాలు అమాంతం పెంచేస్తున్నారు. ఈ మూవీకి శ్రీచరణ్ పాకాల సంగీతం అందించాడు. ఈ చిత్రంలో మనోజ్ గజపతిగా కనిపించనుండగా.. నారా రోహిత్ వరద పాత్రలో కనిపించబోతున్నాడు. ట్రెయినింగ్ యాక్షన్ ప్యాక్డ్ డ్రామా నేపథ్యంలో వస్తోన్న బైరవంలో మంచు మనోజ్, నారా రోహిత్, బెల్లంకొండ పాత్రలు మాస్ అప్డేట్లో ఉండబోతున్నట్లు ఇప్పటివరకు వచ్చిన లుక్స్, తాజా పోస్టర్ క్లారిటీ ఇచ్చేస్తున్నాయి. ఈ మూవీని శ్రీ సత్యసాయి ఆర్ట్స్ బ్యానర్ పై కేకే రాధామోహన్ నిర్మిస్తుండగా.. శ్రీచరణ్ పాకాల సంగీతం అందిస్తున్నాడు.



# వై.ఎస్ వివేకానంద రెడ్డి మర్డర్ పై 'హత్య' మూవీ

దివంగత నాయకుడు, చూడీ మంత్రి వై.ఎస్ వివేకానంద రెడ్డి మర్డర్ కి సంబంధించి ఓ చిత్రం రాబోతుంది. ఇప్పటికే వైఎస్ వివేకానంద రెడ్డి జీవిత కథ ఆధారంగా వివేకం అనే వచ్చిన విషయం తెలిసింది. తాజాగా ఆయన హత్యకు సంబంధించి వాస్తవ సంఘటనల ఆధారంగా ఈ సినిమా తెరకెక్కిస్తున్నారు మేకర్స్. హత్య అంటూ రాబోతున్న ఈ సినిమా ట్రైలర్ ను మేకర్స్ తాజాగా విడుదల చేశారు. వైఎస్ వివేకా రాజకీయ, కుటుంబ నేపథ్యం, ఆయన హత్యకు ముందు వెనుక జరిగిన పరిణామాలతో ఈ చిత్రం తెరకెక్కినట్లు ట్రైలర్ చూస్తే అర్థమవుతుంది. కాగా ఈ సినిమాను జనవరి 24న ప్రేక్షకుల ముందుకు తీసుకురానున్నట్లు చిత్రబృందం వెల్లడించింది. శ్రీవిద్య బనవ దర్శకత్వంలో వస్తున్న ఈ సినిమాను ఎస్ ప్రశాంత్ రెడ్డి నిర్మిస్తున్నాడు. ధన్య బాలకృష్ణ రవి పర్వ, మాజీ రామచంద్రన్, బిందు చంద్రమౌళి, శ్రీకాంత్ అయ్యంగార్, రఘునాథ్ రాజు, శివాజీ రాజా తదితరులు ఈ సినిమాలో కీలక పాత్రల్లో నటిస్తున్నారు.



# చిరంజీవి తర్వాత వెంకటేష్..

సీనియర్ హీరోలలో చిరంజీవి, బాలకృష్ణ, నాగార్జున, వెంకటేష్ ఇండస్ట్రీకి నాలుగు మూల స్తంభాలుగా చెబుతారు. అయితే ఈ నలుగురిలో చిరు మాత్రమే ఓ అరుదైన రికార్డును అందుకోగా, తాజాగా ఆ జాబితాలోకి వెంకటేష్ ఎంట్రీ ఇచ్చాడు. బాలకృష్ణ, నాగార్జున ఇంకా ఆ రికార్డును అందుకోకపోవడం గమనార్హం. వాస్తవానికి తన యాక్టింగ్ తో క్లాస్ తో కన్నీళ్లు, మాస్ తో విజిల్స్ వేయించే వెంకీ మామ ఈ రికార్డు అందుకోవడంలో ఎలాంటి అనుమానం లేదు. ఇంతకీ ఆ రికార్డు ఏంటంటే.. టాలీవుడ్ నుండి సీనియర్ హీరోలలో రూ. 200 కోట్ల బాక్సాఫీస్ కలెక్షన్ లోకి అడుగుపెట్టింది కేవలం చిరంజీవి మాత్రమే. ఆయన సైరా సరనిహారెడ్డి మూవీ ప్రపంచ వ్యాప్తంగా 244 కోట్లు, వాల్మీకి వీరయ్య 232 కోట్లతో రెండు సార్లు ఈ అరుదైన రికార్డును అందుకున్నాయి. ఆ తర్వాత ఇంకా ఏ సీనియర్ హీరో ఈ ఫీట్ ని అందుకోలేకపోయాడు. మాస్ పల్స్ బాగా తెలిసిన బాలకృష్ణ కూడా ఈ రికార్డును సాధించలేకపోయాడు. ఆయన వీర సంకెరెడ్డి రూ. 132 కోట్లు, అఖండ రూ. 132 కోట్లతో హయ్యెస్ట్ గ్రాసర్స్ గా నిలిచాయి. నాగార్జున ఈ రికార్డులకు చాలా దూరంలో ఉన్నాడు. కానీ ఈ సంక్రాంతి విస్కర్ వెంకీ మామ 'సంక్రాంతికి వస్తున్నాం' సినిమాతో సరికొత్త రికార్డు నెలకొల్పాడు. సినిమా టైమింగ్ లు బాలయ్య రికార్డులను చెరిపేస్తూ.. వెంకటేష్ రూ. 200 కోట్ల కలెక్షన్ లోకి అడుగు పెట్టనున్నాడు. అనిల్ రావిపూడి దర్శకత్వంలో తెరకెక్కిన 'సంక్రాంతికి వస్తున్నాం' సినిమా ఐదు రోజుల్లోనే రూ. 161 కోట్ల కొట్లొగ్గింది. మరో వారం రోజుల్లో ఈ సినిమా రూ. 200 కోట్ల క్రాస్ చేయడం కేకే వాక్ అంటున్నారూ ట్రేడ్ పండితులు. దీంతో చిరు తర్వాత రూ. 200 కోట్ల కలెక్షన్ లోకి ఎంటర్ కానున్న రెండో సీనియర్ హీరోగా వెంకటేష్ రికార్డు సాధించనున్నాడు.



# సూక్ష్మ టీచర్ పై నాకు క్రష్ ఉండేది - మీనాక్షి చౌదరి

నటి మీనాక్షి చౌదరి ఈ మధ్య పరుసగా హిట్లు అందుకుంటుంది. గతేడాది విజయ్ గోల్, లక్ష్మీ భాస్కర్ తో హిట్లు అందుకున్న ఈ భామ తాజాగా సంక్రాంతికి వస్తున్నాం అనే సినిమాతో సూపర్ హిట్ అందుకుంది. విక్టరీ వెంకటేష్ కథానాయకుడిగా వచ్చిన ఈ సినిమాను అనిల్ రావిపూడి దర్శకత్వం వహించారు. దిల్ రాజు ఈ సినిమాను నిర్మించాడు. జనవరి 14న ప్రేక్షకుల ముందుకు వచ్చిన ఈ చిత్రం పాజిటివ్ టాక్ తో దూసుకుపోతుంది. ఈ సందర్భంగా మూవీ సక్సెస్ కి సంబంధించి ఇంటర్వ్యూ నిర్వహించింది చిత్రయూనిట్. అయితే ఈ ఇంటర్వ్యూలో మీనాక్షి చౌదరి మాట్లాడుతూ.. తనకు సూక్ష్మ టైంలో ఒక టీచర్ మీదా క్రష్ ఉండేదని చెప్పుకోబోయింది. ముందరికీ సూక్ష్మ లేదా కాలేజీ టైంలో క్రష్ ఉంటుందని.. ఇది అబ్బాయిలకే కాదు అమ్మాయిలకు కూడా ఇలా ఉంటుంది. నాకు కూడా నా సూక్ష్మ టైంలో ఒక టీచర్ మీదా క్రష్ ఉండేదని అతడంటే చాలా ఇష్టమని మీనాక్షి తెలిపింది. కాగా ఇందుకు సంబంధించిన వీడియో వైరల్ గా మారింది.